

Mitt Sena mill-Mewt Tragika tat-tifel Nazzareno Buhagiar fil-kamra tan-nar *il-Berbri*

kitba ta' Joseph Schembri

Hija haġa tajba li wiehed b'għożża kbira jfakkar biex ma jintesghux nies li mietu b'incidenti fatali b'mod speċjali fil-kmamar tan-nar. It-fajjel Nazzareno Buhagiar, sfortunatament miet waqt li kien qed isir xi xogħol fil-kamra tan-nar. Ghalina s-Sigġiwin dan kien l-ewwel incident li nafu bih. Il-kamra tan-nar kienet fl-inhawi tal-Berbri li jiġu bejn tal-Ghaqda u tal-Imghawweġ jew tal-Ibraġ, fuq Wied Hanzir li jiġi fil-limiti ta' Haż-Żebbuġ.

Nazzareno Buhagiar twieled is-Sigġiewi fil-21 ta' Marzu 1900, minn Spiridione Buhagiar (tas-Silla) u Margerita nee Attard (tal-Qandli jew ta' Had-Dingli).

Nhar is-Sibt 20 ta' Awwissu 1910, fil-post tan-nar il-Berbri kien qiegħed isir xi xogħol tal-logħob tan-nar bl-ingredjenti: faham, kubrit, putassa u porvli. Fil-post (fil-ghorfa) kien hemm 4 persuni u tifel, dawn kienu Pawlu Tonna (iz-Zliz), Nikol (il-Qaddis), Spiru (Imperja) Spirtu Buhagiar u ibnu Żaren ta' 10 snin (tas-Silla). Waqt li kienu qed jahdmu, Nikol qal lil Spiru (Imperja) biex jagħtih is-sikkina biex isinnha tajjeb halli jkun jista' jaqta' l-ispag. Spiru waddab is-sikkina u din wehlet fuq it-tavla (mejda) u nzerta li fuqha kien għad baqa' xi frak tal-putassa, u għalhekk din inqasret u qabdet u l-ghorfa saret dahna wahda. Dawk kollha li kienu ġewwa l-ghorfa ppruwaw isalvaw hajjithom, min qabeż mit-tieqa u min lahaq hareġ mill-bieb. Nikol kien qiegħed mal-koxxa tal-bieb tal-ghorfa u flimkien ma' Pawlu Tonna ghamlu hilithom kollha biex isalvaw il-hajja tat-tifel Żaren, dan bidahna li kien hemm tfixkel mat-twavel u waqa'. Pawlu Tonna approva jiġbdu imma

ma setax għax kif ipprova jiġbdu, fjamma tan-nar harqitlu dirghajh.

Wara din it-traġedja kollha, Żaren instab mejjet. Fost niket kbir, l-irġiel ġarrew lit-tifel u poġġewh fuq xkora, u wara l-katavru ttiehed l-Isptar Ċentrali l-Furjana.



Lapida tal-ġebel kienet tqiegħdet f'kantuniera ta' għalqa bejn Triq l-Ghaqba u Triq il-Barrieri. Madwar 30 sena ilu, din il-lapida kienet kważi tmermret għal kollox u tnehhiet. Ġużeppi Buhagiar (Joli), hu Żaren, ftit wara li tnehhiet din il-lapida, għamel ohra tal-irham li qiegħda mar-razzett fi Triq il-Barrieri.

Riferenzi:

- Intervista lil Ġużeppi Buhagiar (Joli) li għamiltu nhar it-30 ta' Marzu, 1991.
- Il-Gazzetta "Malta Tagħna" 27 ta' Awwissu, 1910.